

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 10.10.2017

प्रेस विज्ञप्ति

हरिद्वार। जिलाधिकारी दीपक रावत ने आयोग द्वारा निर्धारित कार्यक्रमानुसार विधानसभा निर्वाचक नामावली आज 10 अक्टूबर 2017 विशेष पुनरीक्षण हेतु प्रत्येक विधानसभा क्षेत्र के मतदेय स्थलों, ईआरओ तथा एईआरओ कार्यालयों पर प्रकाशन कराने के साथ-साथ राज्य के मान्यता प्राप्त राजनैतिक दलों को आंशिक की। जिलाधिकारी ने आगामी 10 नवम्बर 2017 तक प्रत्येक मतदेय स्थलों पर नियुक्त बीएलओ द्वारा अपने से सम्बन्धित स्थल पर उपस्थित रहकर ऐसे समस्त अर्ह नागरिक जिन्होंने 01 जनवरी 2018 को 18 वर्ष या उससे अधिक की आयु पूर्ण कर चुके हैं उनका नाम मतदाता सूची में शामिल कराने के लिए आयोग द्वारा निर्धारित प्रारूप पर फोटो व साक्ष्य सहित आवेदन प्राप्त किये जाने के निर्देश दिये।

जिलाधिकारी ने जनहित में जानकारी देते हुए बताया कि नामावली में अंकित किसी प्रविष्टि को हटाये जाने हेतु प्रारूप-7 में तथा निर्वाचक नामावली में अंकित किसी त्रुटिपूर्ण नाम को शुद्ध किये जाने हेतु प्रारूप-8 में, फोटो पहचान पत्र खो जाने या नष्ट हो जाने की दशा में डुप्लीकेट फोटो पहचान पत्र बनाये जाने हेतु 25 रुपये शुल्क सहित प्रारूप-8 भरकर एवं उसी विधानसभा क्षेत्र में स्थान परिवर्तन की दशा में नये पते पर फोटो पहचान पत्र बनाये जाने हेतु प्रारूप-8क भरकर बीएलओ के पास जमा कर अपना नाम निर्वाचक नामावली में शामिल करा सकते हैं।

इसके अतिरिक्त ईसीआई की वेबसाइट पर राष्ट्रीय मतदाता सेवा पोर्टल पर ऑनलाइन फार्म निर्धारित प्रारूप पर आवेदन किया जा सकता है। दिनांक 22 अक्टूबर 2017 एवं 04 नवम्बर 2017 को विशेष अभियान के तहत राजनैतिक दलों द्वारा नियुक्त बीएलए द्वारा बीएलओ के संरक्षण में दावे आपत्तियां प्राप्त की जायेंगी। जिलाधिकारी ने अभी तक किसी भी राजनैतिक दल द्वारा बीएल की सूची उपलब्ध नहीं कराये जाने पर बीएलए सूची उपलब्ध कराये जाने की मांग भी बैठक में उपस्थित राजनैतिक दलों से की।

जिला निर्वाचन कार्यालय के अधिकारियों ने अवगत कराते हुए बताया कि आयोग के निर्देशों के क्रम में जनपद हरिद्वार के 11 विधानसभा क्षेत्रों की आलेख्य निर्वाचक नामावली की एक प्रति उपलब्ध करा दी गयी है। इसके अतिरिक्त सर्विस निर्वाचक नामावली 04 अक्टूबर 2017 को प्रकाशित की जा चुकी है, जिसकी हार्ड कॉपी उपलब्ध कराई गयी।

अधिकारियों ने राजनैतिक दलों से आये प्रतिनिधियों को दलों के अनुरोध पर गत विधानसभा सामान्य निर्वाचन 2017 में बनाये गये सहायक मतदेय स्थलों की सूची भी उपलब्ध करायी। जिसमें 26-बीएचईएल रानीपुर में 26ए अलमोरिद इस्लामिया हाई स्कूल ईदगाह रोड बाबर कालोनी ज्वालापुर क0नं0-4 (27), 76ए कार्यालय सहायक अभियन्ता तृतीय (हरिद्वार) अवस्थापना (पुनर्वास) खण्ड ऋषिकेश टिहरी बांध परियोजना क0नं0-25 (168), 31-रूड़की में 25ए कन्या पाठशाला इण्टर कालेज गणेशपुर रूड़की क0नं0-5 (26), 32-खानपुर में 159ए-आशु पब्लिक इण्टर कॉलेज, मोहनपुर मौहम्मदपुर क0नं0-5 (160) को शामिल किया गया है।

जिला सूचना अधिकारी
हरिद्वार।